



TNPSC துளிகள்


- ❖ அரவிந்தன் செல்வராஜ் இந்திய வர்த்தக மற்றும் தொழில்துறைக் கூட்டமைப்பின் (ASSOCHAM) தமிழ்நாடு மாநில மேம்பாட்டுச் சபையின் 2024-25 ஆம் ஆண்டிற்கானத் தலைவராக நியமிக்கப்பட்டுள்ளார்.
- ❖ 18வது மக்களவையின் தற்காலிக சபாநாயகராக ஓடிசாவின் கட்டாக்கில் இருந்து 7வது முறையாக உறுப்பினராகியுள்ள பர்த்ருஹரி மஹ்தாப் என்பவரை இந்திய குடியரசுத் தலைவர் திரௌபதி முர்மு நியமித்துள்ளார்.
- ❖ பீகார் மாநிலம் ராஜ்கிர் அருகே அமைக்கப்பட்டுள்ள நளந்தா பல்கலைக்கழகத்தின் புதிய வளாகத்தினைப் பிரதமர் திறந்து வைத்தார்.
- ❖ டெல்லி சர்வதேச விமான நிலையம் ஆனது, பயணிகள் தங்கள் பொருட்களை வழங்கி, குறியீடுகளைப் பெற்று சோதனைக்கு உட்படுத்தும் செயல்முறையை மிகவும் திறன் மிக்கதாகவும் விரைவாகவும் முடிக்க உதவுகின்ற ஒரு சுய சேவைப் பொறிமுறையை அறிமுகப் படுத்தியுள்ளது.
- ❖ இந்திய இராணுவம் ஆனது, படை வீரர்கள் மற்றும் அவர்களது குடும்பத்தினருக்கு ஏற்படும் கடுமையான தீக்காயங்கள் மற்றும் தோல் தொடர்பான பிற நிலைமைகளுக்கு சிகிச்சை அளிக்கும் வகையில், அதன் முதல் வகையிலான தோல் வங்கி வசதியைத் தொடங்கியுள்ளது.
- ❖ திரைப்படத் தயாரிப்பாளரான வினோத் கனத்ரா, திரைப்படங்களுக்கான அவரது பங்களிப்பிற்காக வேண்டி தென்னாப்பிரிக்காவின் மதிப்புமிக்க 'நெல்சன் மண்டேலா வாழ்நாள் சாதனையாளர் விருதினை' பெற்ற முதல் இந்தியர் என்ற பெருமையினைப் பெற்றுள்ளார்.
- ❖ ஆளில்லா ஆயுத அமைப்புகள் கொண்ட படைகள் எனப்படும் ஆளில்லா விமான அமைப்புகளுக்காக இராணுவத்தில் பிரத்தியேக புதிய தனி கிளையை உருவாக்கிய முதல் நாடு உக்ரைன் ஆகும்.
- ❖ சில்லுகள் தயாரிப்பு நிறுவனமான என்விடியா நிறுவனத்தின் பங்கு மதிப்பானது எப்போதும் இல்லாத அளவிற்கு (3.34 டிரில்லியன் டாலர்) உயர்ந்ததையடுத்து உலகின் மிகவும் மதிப்புமிக்க நிறுவனமாக மாறியுள்ளது.
- ❖ கிரிக்கெட் வீரர் விராட் கோலி, சுமார் 227.9 மில்லியன் அமெரிக்க டாலர் மதிப்புடன், இந்தியாவின் மிகவும் மதிப்புமிக்க பிரபலமாக தனது நிலையை மீண்டும் தக்க வைத்துக் கொண்டுள்ளார்.
- ❖ தாய்லாந்தின் மேலவை ஆனது தன்பாலின திருமணத்தினை அங்கீகரிக்கும் திருமண சமத்துவ மசோதாவை நிறைவேற்றியுள்ளதையடுத்து, தென்கிழக்கு ஆசியாவில் தன் பாலின திருமணத்தினை அனுமதிக்கும் முதல் நாடு என்ற பெருமையை பெற்றுள்ளது.

தமிழ்நாடு செய்திகள்

தத்தெடுக்கப்பட்ட நபரின் சட்டப்பூர்வ வாரிசுரிமை

- ❖ தத்தெடுக்கப்பட்ட ஒரு நபரின் உயிரியல் (இரத்தப் பந்த ரீதி) பூர்வ உறவினர்களை, அவரைத் தத்தெடுத்த குடும்பத்திலிருந்து அவர் பெற்ற சொத்துக்களுக்கு உரிமை கோருவதற்காக அவரது சட்டப்பூர்வ வாரிசுகளாக கருத முடியாது என்று சென்னை உயர் நீதிமன்றம் தீர்ப்பளித்துள்ளது.

- ❖ 1956 ஆம் ஆண்டு இந்து தத்தெடுப்பு மற்றும் பராமரிப்புச் சட்டத்தின்படி தத்தெடுப்பு சார்ந்த விதிகள் நிர்வகிக்கப்படுகின்றன.
- ❖ ஒருவர் மற்றொரு குடும்பத்தினால் தத்தெடுக்கப்படும் நாளில் உயிரியல் பூர்வ குடும்பத்துடனான அனைத்து உறவுகளும் துண்டிக்கப்படும்.
- ❖ எனவே, அவரது/அவளுடைய இரத்த சம்பந்தப்பட்ட உறவினர்கள் அவர் இறந்த பிறகு சட்டப் பூர்வ வாரிசுரிமைச் சான்றிதழைப் பெற முடியாது.



தமிழகத்தில் அருகி வரும் எட்டு தாவர இனங்கள்




- ❖ அருகி வரும் மற்றும் அரிய தாவரங்களைப் பாதுகாப்பதற்கான தமிழ்நாடு அரசின் திட்டமானது எளிதில் பாதிக்கப்படக்கூடிய, அருகி வரும் மற்றும் மிகவும் அருகி வரும் இனங்கள் நிலைகளில் உள்ள எட்டு வகையான அரிய தாவரங்களை பட்டியலிட்டு உள்ளது.

- ❖ இந்த எட்டு தாவரங்களும் 25 அரிய தாவரங்களின் பட்டியலில் இருந்து பட்டியலிடப் பட்டுள்ளன.
- ❖ இந்த எட்டு இனங்களும் 'பாதுகாப்பு நிலையில் முன்னுரிமை பெற்ற இனங்கள்' என வகைப்படுத்தப்பட்டுள்ளன.
- ❖ சேலத்தில் உள்ள சேர்வராயன் மலைப்பகுதியில் காணப்படும் வெர்னோனியா ஷெவரோயென்சிஸ் மிகவும் அருகி வரும் நிலையில் உள்ள மர இனமாகும்.
- ❖ ஏற்காட்டில் உள்ள இந்தியத் தாவரவியல் ஆய்வுத் துறையின் தாவரவியல் பூங்காவில் வெர்னோனியா ஷெவரோயென்சிஸ் மரம் ஒன்று இருந்தது.
- ❖ கோயம்புத்தூர் மாவட்டத்தில் ஆனைமலை மலைப் பகுதிகளிலும், வால்பாறை பீட பூமியின் சில இடங்களிலும் காணப்படும் பைலாந்தஸ் அனமலையானஸ் என்பவை மிகவும் அருகி வரும் நிலையில் உள்ள இனமாகும்.
- ❖ ஆனைமலை புலிகள் வளங்காப்பகத்தில் காணப்படும் டிப்டெரோகார்பஸ் போர்டில்லோனி மற்றும் கொடைக்கானலில் உள்ள பழனி மலையின் வட்டக்கனல் சோலைக் காடுகளில் காணப்படும் எலேயோகார்பஸ் பிளாஸ்கோய் ஆகியவை அருகி வரும் நிலையில் உள்ள பிற தாவர இனங்கள் ஆகும்.

தேசியச் செய்திகள்

அர்ஜென்டினாவில் லித்தியம் இருப்புகள்




- ❖ கோல் இந்தியா லிமிடெட் நிறுவனம் ஆனது, மின்கலப் பொருட்களின் வழங்கீட்டினை நிலைப்படுத்துவதற்காக வேண்டி ஓர் அமெரிக்க நிறுவனத்துடன் இணைந்து அர்ஜென்டினாவில் லித்தியம் இருப்புகளை ஆய்வு செய்து வருகிறது.
- ❖ மின்சார வாகனங்களின் மின்கலங்களைத் தயாரிக்கப் பயன்படும் முக்கியமான மூலப்பொருளான லித்தியம் வழங்கீட்டினை நிலைப்படுத்துவதற்கான பல வழிகளை இந்தியா ஆராய்ந்து வருகிறது.
- ❖ இந்திய நாடானது, இரு நாடுகளும் ஒவ்வொன்றின் மீதும் விதிக்கப்படும் பரஸ்பர வரிகளைத் தடை செய்யும் வகையில் ஒரு முக்கியமான கனிம வர்த்தக ஒப்பந்தத்தை

மேற்கொள்வதற்காக அமெரிக்காவிடம் முன்மொழிந்துள்ளது.

அறிவியல் மற்றும் தொழில்நுட்பம்

SN 2023adsy மீவொளிர் விண்முகில்

- ❖ ஜேம்ஸ் வெப் விண்வெளி தொலைநோக்கியைப் பயன்படுத்தி, மிகவும் தொலை தூரத்தில் அமைந்த Ia வகை மீவொளிர் விண்முகிலான SN 2023adsy என்ற மீவொளிர் விண்முகிலை வானியலாளர்கள் கண்டறிந்துள்ளனர்.
- ❖ மீவொளிர் விண்முகில்கள் (SNe) சக்தி வாய்ந்த மற்றும் ஒளிரும் விண்மீன் வெடிப்பு நிகழ்வுகள் ஆகும்.
- ❖ மீவொளிர் விண்முகில்கள் பொதுவாக அவற்றின் அணு நிறமாலையைப் பொறுத்து இரண்டு குழுக்களாக வகைப்படுத்தப்படுகின்றன.
- ❖ வகை I மீவொளிர் விண்முகில்களின் நிறமாலையில் ஹைட்ரஜன் இல்லை மற்றும் வகை II மீவொளிர் விண்முகில்கள் நிறமாலையில் ஹைட்ரஜனைக் கொண்டும் உள்ளன.
- ❖ வகை Ia மீவொளிர் விண்முகில்கள் (SN Ia) இரட்டை ஈர்ப்பு அமைப்புகளாகக் காணப்படுகின்றன என்ற நிலையில் அவற்றுள் ஒன்று வெண் குறுவிண்மீன் ஆக உள்ளது.



துருவா ஸ்பேஸ் நிறுவனத்தின் தைபோல்ட் செயற்கைக்கோள்கள்

- ❖ தைபோல்ட்-1 மற்றும் தைபோல்ட்-2 செயற்கைக்கோள்களை உள்ளடக்கிய துருவா ஸ்பேஸ் நிறுவனத்தின் முதல் விண்கலம் ஆனது 15,000 சுற்றுகளுக்குப் பிறகு வேறொரு சுற்றுப்பாதைக்குத் திசைதிருப்பப்பட்டது.
- ❖ ஐதராபாத் நகரத்தில் அமைந்துள்ள இந்த விண்வெளிப் புத்தொழில் நிறுவனத்தின் 10வது ஆண்டு விழாவான 2022 ஆம் ஆண்டு நவம்பர் 26 ஆம் தேதியன்று இந்த விண்கலம் விண்ணில் ஏவப்பட்டது.
- ❖ இந்தியா முழுவதும் உள்ள பல்வேறு வகை வணிக நோக்கம் சாரா வானொலி (ஹாம்

ரேடியோ) இயக்க நிறுவனங்கள் இதில் தகவல்களைப் பெற ஈடுபடுத்தப்பட்டுள்ளன.



சுற்றுச்சூழல் செய்திகள்

பாண்டனல் சதுப்பு நிலத்தில் தீ விபத்து



- ❖ பூமியின் மிகப்பெரிய வெப்பமண்டல ஈரநிலமான பிரேசிலின் பாண்டனல் சதுப்பு நிலத்தில் தீ விபத்து ஏற்பட்டுள்ளது.
- ❖ இந்த ஆண்டின் தீ விபத்தானது, 2020 ஆம் ஆண்டில் பதிவான மோசமான தீ விபத்தினையே விஞ்சும் என எதிர்பார்க்கப்படுகிறது.
- ❖ இது பராகுவே நதிப் படுகையில் உயர்ந்த பகுதிகளில் அமைந்துள்ளது.
- ❖ பிரேசிலில் அமைந்துள்ள பாண்டனல், பொலிவியா மற்றும் பராகுவே ஆகியவற்றுடன் எல்லையைப் பகிர்ந்து கொள்கிறது.

- ❖ போர்ச்சுகலை விட சுமார் இரண்டு மடங்கு பெரியப் பரப்பளவைக் கொண்ட இந்த யுனெஸ்கோ உலகப் பாரம்பரியத் தளம் ஆனது, ஜாகுவார் உயிரினங்களைக் அதிக எண்ணிக்கையில் கொண்ட உலகின் மிகப்பெரியப் பகுதியாகும்.
- ❖ பாண்டனல் பகுதியில் சுமார் 95% ஆனது தனியார் உரிமையின் கீழ் உள்ளது.

மாநிலச் செய்திகள்

முதல் பசுமை அம்சங்கள் கொண்ட மாநிலத் தலைமையகம்



- ❖ அசாம் செயலகம் ஆனது நாட்டின் முதல் முழு பசுமை ஆற்றல் அம்சங்கள் கொண்ட மாநில அரசு தலைமையகமாக மாறியுள்ளது.
- ❖ அதன் வளாகத்தில் 2.5 மெகாவாட் திறன் கொண்ட சூரிய மின்னாற்றல் உற்பத்தித் ஆலை தொடங்கப்பட்டுள்ளது.
- ❖ அமைச்சர்கள் மற்றும் அரசு அதிகாரிகள் தங்கள் மின் நுகர்வுக்கு அவர்களே கட்டணம் செலுத்த வேண்டும் என்றும் முதல்வர் அவர்கள் அறிவித்துள்ளார்.
- ❖ இந்த முன்னெடுப்பானது, மின்சார பயன்பாட்டை பெருமளவில் குறைப்பதை முக்கிய நோக்கமாகக் கொண்டுள்ளது.
- ❖ மேலும் இது ஏற்கனவே அம்மாநிலம் முழுவதும் உள்ள 8,000 அரசு அலுவலகங்கள், பள்ளிகள் மற்றும் பிற நிறுவனங்களில் செயல்படுத்தப்பட்டுள்ளது.


முக்கிய தினங்கள்

மோதல் நிகழ்வுகளில் பாலியல் வன்முறையை ஒழிப்பதற்கான சர்வதேச தினம் - ஜூன் 19

- ❖ 2015 ஆம் ஆண்டு ஜூன் 19 ஆம் தேதியன்று, ஐக்கிய நாடுகளின் பொதுச் சபை ஆனது இந்நாளை அறிவித்தது.
- ❖ பாலியல் வன்முறையால் மோசமாக பாதிக்கப்பட்டவர்கள் மற்றும் அதிலிருந்து தப்பிப்

பிழைத்தவர்களைக் கௌரவிக்கும் விதமாகவும் மோதல் தொடர்பான பாலியல் வன்முறைக்கு முற்றுப்புள்ளி வைக்க வேண்டியதன் அவசியம் குறித்த ஒரு விழிப்பு உணர்வை ஏற்படுத்துவதையும் இது நோக்கமாகக் கொண்டுள்ளது.

- ❖ "மோதல் தொடர்பான பாலியல் வன்முறை" என்ற சொல் ஆனது கற்பழிப்பு, பாலியல் சார்ந்த அடிமைத்தனம், வலுக்கட்டாயமாக விபச்சாரத்தில் ஈடுபடுத்துதல், பலவந்த கருத்தரிப்பு, பலவந்த கருக்கலைப்பு, பலவந்த கருத்தடை, நேரடியாகவோ அல்லது மறைமுகமாகவோ மோதலுடன் தொடர்புடைய கட்டாயத் திருமணம் ஆகியவற்றைக் குறிக்கிறது.



இதரச் செய்திகள்

கோட்பந்தர் கோட்டையில் உள்ள இரகசிய அறை



- ❖ கோட்பந்தர் கோட்டையின் மறுசீரமைப்பு பணியின் போது அதன் உள் அடுக்குகளுக்கு அடியில் இரகசிய அறை ஒன்று இருப்பது சமீபத்தில் கண்டுபிடிக்கப்பட்டுள்ளது.
- ❖ மகாராஷ்டிர மாநிலம் தானையில் உல்லாஸ் ஆற்றின் மீது அமைந்துள்ள கோட்பந்தர் கோட்டை போர்த்துகீசியர்களால் 1730 ஆம் ஆண்டில் கட்டி முடிக்கப்பட்டது.
- ❖ தொடக்கத்தில் குதிரை வணிகத்திற்காகப் பயன்படுத்தப்பட்ட இக்கோட்டை பின்னர்

மராட்டியர்களாலும் ஆங்கிலேயர்களாலும் ஆக்கிரமிக்கப்பட்டது.

- ❖ இந்தக் கோட்டையில் 16 ஆம் நூற்றாண்டின் முற்பகுதியினைச் சேர்ந்த போர்த்துகீசிய தேவாலயம் மற்றும் பல்வேறு வரலாற்று கட்டமைப்புகள் உள்ளன.

பண்டைய முத்து நகரம் - துயாம்

- ❖ ஐக்கிய அரபு அமீரகத்தின் உம் அல் குவைன் என்ற பகுதியில் மேற்கொள்ளப்பட்ட அகழ்வாராய்ச்சியில் 6 ஆம் நூற்றாண்டின் இடிபாடுகள் கண்டுபிடிக்கப்பட்டுள்ளன.
- ❖ அது தொலைந்து போன துயாம் நகரமாக இருக்கலாம் என்று கருதப்படுகிறது.
- ❖ இந்த இடிபாடுகள் ஒரு தொகுப்பு அமைப்பின் ஒரு பகுதியான அல் சின்னியா தீவில் அமைந்துள்ளது.
- ❖ இந்தப் பகுதியில் வசித்ததற்கான ஆரம்ப கட்ட அறிகுறிகள் கி.பி 4 ஆம் நூற்றாண்டைச் சேர்ந்தவை ஆகும் என்பதோடு இது 5 ஆம் அல்லது 6 ஆம் நூற்றாண்டில் உச்சத்தை அடைந்தன.
- ❖ அமீரகத்தின் வளைகுடாப் பகுதிக் கடற்கரையில் இதுவரையில் கண்டுபிடிக்கப்பட்ட அந்தக் காலத்தினைச் சேர்ந்த மிகப்பெரிய நகரம் இதுவாகும்.

